

# नव भारत



## कीर्तिमान स्थापित कर रहा है रेलवे

13 मप्र के स्टेशनों में टीकमगढ़ भी शामिल

- ▶ सांदीपनि विद्यालय आधुनिक शिक्षा के केंद्र साबित होंगे
- ▶ नदी जोड़ो परियोजना से खुलेंगे बुंदेलखंड में समृद्धि के द्वार

टीकमगढ़ 17 जुलाई. मुख्यमंत्री डॉ मोहन यादव ने कहा है कि अमृत भारत स्टेशन योजना अंतर्गत पुनर्विकसित मध्यप्रदेश के 13 अमृत स्टेशनों समेत देश के कुल 75 स्टेशनों का उद्घाटन एक ऐतिहासिक पल है, यह रेलवे क्षेत्र में बुनियादी ढांचे के विकास का एक नया कीर्तिमान स्थापित करने वाला कदम है.

प्रधानमंत्री नरेंद्र मोदी के कर-कमलों द्वारा इन स्टेशनों का लोकार्पण हमारे लिए अत्यंत गर्व का विषय है. यह पहल प्रधानमंत्री श्री मोदी की दूरदर्शी सोच और नए भारत के निर्माण और विकसित भारत की परिकल्पना को साकार करने की दिशा में एक और ठोस कदम है. मुख्यमंत्री डॉ. यादव टीकमगढ़ में अमृत भारत स्टेशन योजना के तहत आधुनिक सुविधाओं के साथ पुनर्विकसित टीकमगढ़ स्टेशन के लोकार्पण समारोह को संबोधित कर रहे थे. मुख्यमंत्री डॉ. यादव ने 75 अमृत स्टेशनों के लोकार्पण को भारतीय रेल के इतिहास का युगांतकारी दिन

प्रधानमंत्री नरेंद्र मोदी ने वर्चुअली देश के 75 अमृत स्टेशनों का किया लोकार्पण



बताते हुए कहा कि भारतीय रेलवे के इतिहास में इस क्षण को स्वर्ण अक्षरों से लिखा जाएगा. उन्होंने कहा कि प्रधानमंत्री के नेतृत्व में देश तेजी से बदल रहा है.

उन्होंने देश के वैज्ञानिकों और इंजीनियरों के प्रति आभार प्रकट करते हुए कहा कि रेलवे की शुरुआत से आज तक जो रेलवे में बदलाव आया है इसके लिए देश के वैज्ञानिकों और इंजीनियरों ने अपना अमूल्य योगदान दिया है. मुख्यमंत्री डॉ. यादव ने कहा कि आज देश में हाईड्रोजन रेल की शुरुआत हुई है और राज्य में अमृत भारत स्टेशन योजना के तहत पुनर्विकसित 13 स्टेशनों का लोकार्पण हुआ है. उन्होंने कहा कि निश्चित रूप से यह रेलवे स्टेशन देश के प्रगति का पथ बनेंगे.

### 20 राज्यों के 75 स्टेशन हुए शामिल

प्रधानमंत्री श्री मोदी ने जालंधर कैंट रेलवे स्टेशन से अमृत भारत स्टेशन योजना के अंतर्गत टीकमगढ़ सहित 20 राज्यों के 75 अमृत स्टेशनों का उद्घाटन किया जो कि अमृत भारत स्टेशन योजना के अंतर्गत एक और महत्वपूर्ण उपलब्धि है, जो विश्व के सबसे बड़े स्टेशन पुनर्निर्माण कार्यक्रमों में से एक है. 1570 करोड़ की लागत से विकसित इनको आधुनिक और यात्री-अनुकूल सुविधाओं में विकसित किया गया है. स्टेशनों में संस्कृति और वास्तुकला को दर्शाने वाले तत्व शामिल किए गए हैं.

मुख्यमंत्री डॉ. यादव ने कहा कि प्रदेश में मुख्यमंत्री सुगम परिवहन सेवा योजना के माध्यम से आने वाले समय में सरकारी बसों के संचालन की व्यवस्था की जाएगी. इसके तहत ऐसे मार्गों पर बसों का संचालन होगा जहां निजी बस संचालक बसें संचालित नहीं करते. उन्होंने का कि एक देश एक विधान एक प्रधान के तहत सभी नागरिकों के लिए एक समान कानून व्यवस्था लागू करते हुए प्रदेश में एक समान नागरिक संहिता (यूसीपी) को लागू किया जाएगा. जिसके लिए दस लाख से अधिक नागरिकों से सुझाव लिए गए हैं. टीकमगढ़ रेलवे स्टेशन अमृत भारत स्टेशन योजना के अंतर्गत व्यापक रूप से विकसित होकर आधुनिक यात्री सुविधाओं से युक्त, आकर्षक एवं विरासत आधारित स्टेशन के रूप में स्थापित हुआ है.

## 3.50 करोड़ का 18 क्विंटल गांजे से भरा ट्रक पकड़ाया

नवभारत न्यूज  
रीवा, 17 जुलाई. नशे के विरुद्ध चलाई गई मुहिम का असर रीवा जिले के देखने को मिला है. रीवा जोन आईजी गौरव राजपूत के मार्गदर्शन में रीवा पुलिस ने एमडी ड्रग्स के बाद अवैध मादक पदार्थ गांजे से भरा पूरा का पूरा ट्रक ही पकड़ लिया है.

रीवा एसपी गुरुकरण सिंह द्वारा किए गए खुलासे के मुताबिक मनगवां पुलिस ने गांजे से भरा एक ट्रक पकड़ा है, जिसमें लोड 18 क्विंटल गांजा बरामद किया गया. एसपी के मुताबिक बरामद गांजे



की कीमत साढ़े तीन करोड़ आंकी गई है. दरअसल यह कार्यवाही गुरुवार की रात रीवा की मनगवां थाना पुलिस टीम ने की है. बताया गया कि मुखबिर् की सूचना के आधार पर एक ट्रक को पकड़ा गया. तलाशी के दौरान पहले ट्रक

में ऊपर से तो मक्के की बोरिया लोड मिली, लेकिन जब अंदर देखा गया तो गांजे के पैकेट मिले. पुलिस ने ट्रक की तलाशी में साढ़े तीन करोड का कुल 18 क्विंटल गांजा बरामद किया है. वही मौके से दो तस्करों को भी गिरफ्तार



### संवड़ा चुंगी पर एसपी ने किए कार से 16 लाख जप्त

दतिया. दतिया पुलिस ने संवड़ा चुंगी पर एक लकड़ी कार से 16 लाख रुपये बरामद किए. इस दौरान दतिया एसपी मयूर खंडेलवाल भी मौके पर मौजूद थे. जब चेकिंग के दौरान कार से मिली राशि के बारे कार सवार युवक से पूछताछ की गई तो उसने इंदरगढ़ में जमीन खरीदने के लिए रुपये ले जाने की बात कही. ये रकम पुलिस ने जब्त कर ली है.

## विंध्य को विकसित क्षेत्र बनाना लक्ष्य : शुक्ल

भोपाल, 17 जुलाई . अमृत भारत स्टेशन योजना के तहत प्रधानमंत्री नरेंद्र मोदी ने शुक्रवार को देश के 75 और मध्यप्रदेश के 13 पुनर्विकसित रेलवे स्टेशनों का वचुअल लोकार्पण किया.

इस अवसर पर ब्यूहारी रेलवे स्टेशन पर आयोजित कार्यक्रम में उप मुख्यमंत्री एवं शहडोल जिले के प्रभारी मंत्री राजेंद्र शुक्ल ने कहा कि विंध्य क्षेत्र को देश के सबसे विकसित क्षेत्रों में शामिल करना सरकार का प्रमुख लक्ष्य है. उन्होंने कहा कि प्रधानमंत्री नरेंद्र मोदी और मुख्यमंत्री डॉ. मोहन यादव के नेतृत्व में विकसित भारत-2047 के संकल्प को साकार करने के



लिए प्रदेश में परिवहन, शिक्षा, स्वास्थ्य, कृषि, उद्योग और पर्यटन के क्षेत्र में तेजी से विकास कार्य किए जा रहे हैं. उप मुख्यमंत्री ने कहा कि अमरकंटक, चित्रकूट, मैहर, बांधवागढ़ राष्ट्रीय उद्यान, संजय टाड़गर रिजर्व और मुकुंदपुर व्हाइट टाइगर सफारी जैसे धार्मिक एवं पर्यटन स्थलों के विकास से विंध्य क्षेत्र को नई पहचान मिलेगी.

उन्होंने बताया कि रीवा से कोलकाता और भोपाल के लिए हवाई सेवाओं का विस्तार तथा कटनी-सिंगरौली रेल लाइन के दोहरीकरण जैसे कार्य क्षेत्रीय विकास को गति देंगे. सांसद डॉ. राजेश मिश्रा ने कहा कि केंद्र और राज्य सरकार की डबल इंजन सरकार विकास कार्यों को तेज गति से आगे बढ़ा रही है.

### ▶ एक नजर में ◀



### नरवर किले से 400 साल पुरानी पांच करोड़ की तोप लूटी

शिवपुरी. दरम्यानी रात करीब 25 से 30 हथियारबंद बदमाश नरवर किले के पिछले रास्ते से लोडिंग गाड़ियां लेकर घुसे और पहरा दे रहे सुरक्षाकर्मियों को खदेड़कर 16वीं शताब्दी की ऐतिहासिक तोप लूट ले गए. हैरानी की बात यह है कि चोरो ने इस वारदात का 'टेलर' 12 दिन पहले ही दिखा दिया था, लेकिन प्रशासन सोता रहा. अब पुलिस इस डकैती में किसी अंतरराष्ट्रीय एंटीक तस्कर गिरोह का हाथ होने की आशंका जता रही है. हो कि किले में ओपन कवचरी में 14 तोपें रखी थीं और अब 13 बची हैं.

## खंडेलवाल और पटवारी का ट्रेन में मंथन



दतिया, 17 जुलाई. दतिया विधानसभा उपचुनाव को लेकर सियासी सरगमी के बीच शुक्रवार को दिलचस्प तस्वीर सामने आई। चुनावी कमान संभालने दतिया आ रहे भाजपा प्रदेश अध्यक्ष हेमंत खंडेलवाल और कांग्रेस प्रदेश अध्यक्ष जीतू पटवारी संयोगवश एक ही ट्रेन से दतिया पहुंचे.

यात्रा के दौरान दोनों नेताओं का आमना-सामना हुआ तो राजनीतिक प्रतिद्वंद्विता के बीच आत्मीय बातचीत भी देखने को

मिली. ट्रेन की बोगी में दोनों नेताओं ने कुछ देर तक चर्चा की। हालांकि बातचीत किन विषयों पर हुई, इसकी कोई आधिकारिक जानकारी सामने नहीं आई है। इस मुलाकात की तस्वीरें सोशल मीडिया पर तेजी से वायरल हो रही हैं और राजनीतिक गलियारों में चर्चा का विषय बनी हुई हैं।

यह मुलाकात ऐसे समय हुई है, जब दतिया विधानसभा उपचुनाव भाजपा और कांग्रेस, दोनों के लिए प्रतिष्ठा का चुनाव माना जा रहा है। दोनों दलों के

प्रदेश अध्यक्ष स्वयं चुनावी मोर्चा संभाल रहे हैं। वे कार्यकर्ताओं की बैठकों, जनसंपर्क, संगठन को मजबूत करने, नाराज नेताओं को साधने और चुनावी रणनीति को धार देने में जुटे हैं।

चुनावी आरोप-प्रत्यारोप और तीखी बयानबाजी के बीच ट्रेन में हुई यह मुलाकात लोकतांत्रिक शिक्षाचार का संदेश भी देती नजर आई। अब राजनीतिक नजरें दतिया उपचुनाव पर टिकी हैं, जहां दोनों दल पूरी ताकत के साथ जीत दर्ज करने के प्रयास में लगे हैं।

## नशे में भाई ही बना भाई का कातिल

### ▶ बड़े भाई ने की मोगरी से पीटकर छोटे भाई की हत्या

रतलाम, 17 जुलाई. लक्ष्मणपुरा क्षेत्र में एक ऐसा हत्याकांड सामने आया जिसने रिश्तों को ही कटघरे में खड़ा कर दिया। शराब के नशे में हुए विवाद के बाद बड़े भाई ने अपने ही छोटे भाई की कपड़े धोने की मोगरी से बेरहमी से पीटाई कर दी. गंभीर रूप से घायल युवक को पहले मेडिकल

कॉलेज और फिर इंदौर रेफर किया गया, जहां शुक्रवार सुबह उपचार के दौरान उसकी मौत हो गई. घटना के बाद पुलिस ने मकान सील कर हत्या में प्रयुक्त मोगरी जब्त कर ली है. औद्योगिक क्षेत्र थाना पुलिस के अनुसार गुरुवार और शुक्रवार की दरमियानी रात लक्ष्मणपुरा निवासी जिलोकचंद महावर और उसके छोटे भाई विमल महावर के बीच शराब पीने के बाद किसी बात को लेकर विवाद हो गया.

## विकास पर 504 करोड़ खर्च करेगा एमपी एग्रो

प्रशासनिक संवाददाता  
भोपाल, 17 जुलाई. एमपी. स्टेट एग्रो इंडस्ट्रीज डेवलपमेंट कॉर्पोरेशन द्वारा वर्ष 2026-27 में निगम की विभिन्न विकास गतिविधियों पर 504 करोड़ रुपये व्यय किए जाएंगे.

इस आशय का प्रस्ताव उद्यानिक एवं खाद्य प्रसंस्करण मंत्री एवं निगम के अध्यक्ष

नारायण सिंह कुशवाहा की अध्यक्षता में एमपी एग्रो कार्यालय के सभागार में संचालक मंडल की 203वीं बैठक में पारित किया गया। मंत्री कुशवाहा ने कहा कि निगम किसानों को आधुनिक कृषि तकनीकों, गुणवत्तापूर्ण कृषि यंत्रों तथा सिंचाई सुविधाओं की उपलब्धता सुनिश्चित करने के साथ कृषि क्षेत्र में नवाचार और

## जबलपुर समेत बेंगलुरु, नोएडा में सीबीआई की छापेमारी

75 लाख नकद और 697 ग्राम सोना

04 लाख की विदेशी मुद्रा जप्त

जबलपुर, 17 जुलाई. केंद्रीय जांच ब्यूरो (सीबीआई) ने नोएडा में रिश्तवखोरी के एक मामले में सफल जाल बिछाकर केंद्रीय

सार्वजनिक क्षेत्र के उद्यम कर्नाटक एंटीबायोटिक्स एंड फार्मास्यूटिकल्स लिमिटेड , बेंगलुरु के प्रबंध निदेशक को गिरफ्तार किया है. जबलपुर, बेंगलुरु, नोएडा में आरोपी के आवासीय और कार्यालय परिसरों में तलाशी ली गई. नोएडा और बेंगलुरु स्थित कार्यालय कक्ष से लगभग 75 लाख नकद और 4 लाख रुपये विदेशी मुद्रा जब्त की.



के लिए निगम की भूमिका अत्यंत महत्वपूर्ण है तथा सभी विकास कार्य किसानों की सहायता से खचकर के शव को कुएं से बाहर निकाला गया, जबकि गहरे कुएं में फंसे तेंदुए के शव को काफी मशकत के बाद बाहर निकाला जा सका. ग्रामीणों का अनुमान है कि तेंदुआ शिकार की नीयत से खच्चर का पीछा कर रहा था.

## पैसा जुटा, पर इलाज नहीं ...

### अनिका के लिए हाईकोर्ट सख्त

- ▶ हर बीतता दिन मासूम की सेहत पर पड़ रहा भारी
- ▶ उपचार में देरी पर एम्स से 23 जुलाई तक मांगा जवाब



है, जबकि सामाजिक संस्थाओं और आम लोगों के सहयोग से जनसहयोग अभियान के जरिए 7.5 करोड़ रुपए से अधिक की राशि जुटाई जा चुकी है. अब उपचार के लिए करीब एक से डेढ़ करोड़ रुपए और जुटाने होंगे. परिजनों का कहना है कि एम्स प्रशासन ने केंद्र सरकार से स्वीकृत सहायता राशि की स्थिति स्पष्ट होने के बाद ही जीवनरक्षक इंजेक्शन उपलब्ध कराने वाली कंपनी से इन्वॉइस मंगाने की बात कही है.

दूसरी ओर, इनवॉइस नहीं मिलने से जनसहयोग से जुटाई गई राशि भी जारी नहीं हो पा रही है. नतीजतन, धन उपलब्ध होने के बावजूद इलाज शुरू नहीं हो सका. सुनवाई के दौरान याचिकाकर्ता की ओर से अधिवक्ता चंचल गुप्ता और लखन शर्मा ने अदालत को बताया कि पिछली सुनवाईयों में भी केंद्र सरकार, राज्य सरकार और एम्स की ओर से लगातार समय मांगा जाता रहा है.

## डॉक्टर पति पर फिनायल पिलाने का लगाया आरोप

दमोह, 17 जुलाई . सिटी कोतवाली थाना क्षेत्र की क्रिश्चियन कॉलोनी में रहने वाली 24 वर्षीय नवविवाहिता को जहरीला पदार्थ पीने के बाद गंभीर हालत में जिला अस्पताल में भर्ती कराया गया. पीड़िता और उसके मायके पक्ष ने पति, सास और ससुर पर देहज प्रताड़ना तथा जबरन फिनायल पिलाने का आरोप लगाया है. पुलिस ने महिला के बयान दर्ज कर मामले की जांच शुरू कर दी है.

पीड़िता शिवानी राय की मां पार्वती राय ने बताया कि उनकी बेटी की शादी 30 अप्रैल 2026



### ससुराल पक्ष के 20 लाख की कार की मांग कर रहे

को दमोह निवासी वेटनरी डॉक्टर मनीष राय से हुई थी. उनका आरोप है कि शादी के बाद से पति, सास और ससुर लगातार 20 लाख रुपये की कार की मांग कर रहे थे.

मांग पूरी नहीं होने पर शिवानी के साथ मारपीट और मानसिक प्रताड़ना की जाती थी. शुक्रवार सुबह शिवानी ने फोन कर बताया कि उसे पति और ससुराल वालों ने फिनायल पिला दी है, जिसके बाद परिजन उसे तत्काल जिला अस्पताल लेकर पहुंचे.

नायब तहसीलदार धनीराम सिंह ठाकुर ने बताया कि महिला के बयान दर्ज कर लिए गए हैं. बयान में उसने पति और सास-ससुर द्वारा देहज के लिए प्रताड़ित किए जाने और फिनायल जैसी दवा पिलाने का आरोप लगाया है. मामले की जांच पुलिस कर रही है.

बड़ा मामला ▶ 20 जुलाई को फिर होगी बहस, यूट्यूब लाइव स्ट्रीमिंग दोबारा शुरू

## ओबीसी आरक्षण पर हाईकोर्ट में तीसरे दिन भी मैराथन सुनवाई

जबलपुर। मप्र हाईकोर्ट के प्रशासनिक न्यायाधीश आनंद पाठक व न्यायाधीश विनय सराफ की विशेष युगलपीठ के समक्ष शुक्रवार को ओबीसी को 27 प्रतिशत आरक्षण से जुड़े करीब 100 मामलों पर लगातार तीसरे दिन मैराथन सुनवाई हुई। अब मामले की नियमित सुनवाई 20 जुलाई को दोपहर 2.30 बजे से होगी। सुनवाई के दौरान यूट्यूब पर लाइव स्ट्रीमिंग पिछले दो दिनों से बंद रहने पर ओबीसी पक्ष के



अधिवक्ताओं ने कड़ी आपत्ति जताई, जिसके बाद न्यायालय ने गुरुवार की कार्यवाही का सीधा प्रसारण फिर शुरू कर दिया।

सुनवाई में सामान्य वर्ग के याचिकाकर्ताओं और यूथ फॉर इक्वेलिटी की ओर से सुप्रीम कोर्ट के वरिष्ठ अधिवक्ता अमन लेखी और गोपाल शंकर नारायण ने अपनी दलीलें पूरी कीं। वरिष्ठ अधिवक्ता प्रदीप सचेती की बहस सोमवार को जारी रहेगी। बहस के दौरान 1983 के महाजन आयोग की रिपोर्ट का हवाला देते हुए कहा गया कि आयोग ने ओबीसी के लिए 35 प्रतिशत आरक्षण की अनुशंसा की थी।

### आवारा कुत्तों का किया जाये टीकाकरण या नसबंदी

जबलपुर। हाईकोर्ट के कार्यवाहक चीफ जस्टिस विवेक रुसिया तथा जस्टिस प्रदीप मित्तल की युगलपीठ ने प्रदेश सरकार के नगरीय निकाय तथा गृह विभाग को आवारा कुत्तों का टीकाकरण व नसबंदी करने के निर्देश दिये है। युगलपीठ ने कार्यवाही के संबंध में स्टेट्स रिपोर्ट पेथ करने के आदेश देते हुए अगली सुनवाई 6 अगस्त को निर्धारित की गयी है। गौरतलब है कि सर्वोच्च न्यायालय ने आवारा कुत्तों के आतंक को गंभीरता से लिया था। सर्वोच्च न्यायालय ने डोंग बाइट और रेबीज की बंशती घटनाओं पर चिंता जताते हुए आवारा कुत्तों का टीकाकरण या नसबंदी करने के निर्देश दिये थे। सर्वोच्च न्यायालय ने राज्य सरकारों और केंद्र शासित प्रदेशों को यह भी निर्देश दिए कि वे सरकारी और निजी संस्थानों की पहचान करें, जिनमें अस्पताल, शैक्षणिक संस्थान, सार्वजनिक खेल परिसर, रेलेवे स्टेशन शामिल हैं को चिन्हित करते हुए कार्यवाही करें।

### बीटेक छात्रा की मौत पर

### हाईकोर्ट ने जांच पर उठाए गंभीर सवाल

जबलपुर। मप्र हाईकोर्ट के जस्टिस हिमंशु जोशी की एकलपीठ ने सिंगरौली की बीटेक छात्रा की संदिग्ध मौत की जांच पर गंभीर सवाल उठाते हुए कहा है कि पुलिस विवेचना निष्पक्ष, वैज्ञानिक और भरोसा जगाने वाली नहीं दिखती। न्यायालय ने चार्जशीट दाखिल होने और ट्रायल शुरू हो जाने के कारण सीबीआई अथवा एसआईटी से नए सिरे से जांच कराने से इन्कार कर दिया। हालांकि पीड़ित पक्ष को ट्रायल कोर्ट में आरोपों में संशोधन अथवा नई धाराएं जोड़ने के लिए आवेदन प्रस्तुत करने की स्वतंत्रता दी है।